

śrīḥ
śrīmatē rāmānujāya namaḥ
śrīmatē nigamāntamahādēśikāya namaḥ

śrī ammāsatram śeṣādryācārya viracitam

॥ śrī gopālāryamahādēśikamaṅgalam ॥

This document has been prepared by

Sunder Kidāmbi

with the blessings of

śrī raṅgarāmānuja mahādēśikan

His Holiness śrīmad āṇḍavan śrīraṅgam

śrīḥ

śrīmatē rāmānujāya namaḥ

śrīmatē nigamāntamahādēśikāya namaḥ

॥ śrī gopālāryamahādēśikamaṅgalam ॥

vēdānta lakṣmaṇamunim śrīhayāsyasvarūpiṇam |

aṇṇayāryapadāmbhōjabhṛṅgaṁ madgurumāśrayē ||

jñānānuṣṭhānavairāgyanidhayē guṇasindhavē |

trayyantadēśikāyāstu gopālāryāya maṅgalam || 1 ||

vikramē kanyakāmāsi pūrvāṣāḍhē guṇottarē |

ātrēyakulatūṅgābdhau avatīrṇāya maṅgalam || 2 ||

trayyantalakṣmaṇamunēḥ yatiśēkhararūpiṇah |

labdhāgamāntayugmāya gopālāryāya maṅgalam || 3 ||

kumbhaghōṇākhyanagaram śārṅgarājaniśēvitam |

yannityavāsatō divyadhāmabhūt tasya maṅgalam || 4 ||

śrīśaṭhāriyatīśānadēśikāṁśatayā hyayam |

saṁrakṣaṇāyāvatīrṇah ityuktāyāstu maṅgalam || 5 ||

śrīnāthayāmunācārya lakṣmaṇāryamunitrayam |

amśēna yatitāṁ prāpya yaṁ śritaṁ tasya maṅgalam || 6 ||

rahasyatrayasārābdhi manthanōttasudhāmayī |

yēna sārāsvādinī sā racitā tasya maṅgalam || 7 ||

sarvacētanasarvārtha siddhidō yēna nirmitah |

nikṣēpacintāmaṇirāṭ tasmai sēvyāya maṅgalam || 8 ||

*āhnika dhyānasōpāna daśanirṇayakāriṇē |
hṛtpadmasthaśrīhayāsyā padahaṁsāya maṅgalam || 9 ||*

*trayī cūḍāryanāmnām yaḥ sahasramakarōdguruḥ |
viṣṇucittādigāthārtha dāyinastasya maṅgalam || 10 ||*

*yatsampradāyanisṇātāḥ jñānānuṣṭhānarāśayah |
pavitraṇanti guravō lōkāṁstasyāstu maṅgalam || 11 ||*

*yaśassatkāra lābhēcchā varjitō bhagavajjanē |
nityadāsō nirmamō yaḥ sarvajñastasya maṅgalam || 12 ||*

*gārhasthyē prāptavēdānta paramaikāntinām mudē |
caramē haṁsatām prātō yastasmai maṅgalam sadā || 13 ||*

*yō kīrtayanti śeṣādrivaryōktam maṅgalam tvidam |
tēṣām nityamaṅgalam sa dadyāt gopāladēśikāḥ || 14 ||*

*munitraya namaskṛtē nikhilalōka sañjīvana -
trayīmakuṭa dēśika pravara divya rūpē gurau |
udāraguṇasāgarē kalitamisrahṛtbhāskarē
ratirmama sadā bhavatvamitabhūmni gopālakē || 15 ||*

*śrīmān gopālasūrirhayavadana kṛpā -
lambhitāścaryabhūmā -
prajñācāritraśāntiprabhṛti kusumasa -
ntānakalpadrumaḥ stāt |
trayyantāryāvatāraḥ sakalanatajanō -
jjīvanē baddha dīkṣaḥ*

*yacchan tribhyō munibhyō śrutimakuṭagurōḥ
saṁpradāyaṁ śriyai naḥ || 16 ||*

*śrīmunitraya siddhānta padminyullāsabhāskaraḥ |
gopāladēśikah śrīmān jējīyāt santataṁ bhuvi || 17 ||*

|| iti śrī gopālāryamahādēśikamaṅgalam samāptam ||